

Адыгэ Республикэм и Къэралыгъо Совет — Хасэмрэ и Правительствэрэ ягъэзет

Адыгеир апэ ит



Тыгъэгъазэм и 15-м АР-м и Президенту Тхьаклушынэ Аслъан ОАО-у «Кубань-энерго» зыфиорэм ипашэу джырэблагъэ агъэнэфэгъэ Георгий Султановыр ригъэблэгъагъ. Зэуклэгъум хэлъжыгъэх АР-м экономикэ хэхъоныгъэхэмкIэ ыкIи сатумкIэ иминистрэу Лыхъэс Мыхьамодэрэ «Адыгэ ыкIи Краснодар электрическэ сетхэм» япашэу Натхъо Инверрэ. Тапэклэ Iоф зэрэздашIэштым, Адыгеим изнергосистемэ зызэрегъэушъомбгъугъэштым ахэр тегушылагъэх.

халъхьагъэмэ, ильэситфым кыкIоуI а пчъагъэр миллиардым нагъэсын гухэлъ яI. Инвестицехэм афэгъэхьыгъэ программэм кыдыхэлъытагъэу Адыгеим охътэ благъэм шагъэуцуштхэм ащыщых Лэгъо-Накъэ ыкIи Тэхьутэмькыое районым ащашышт подстанциехэр, нэмыкIхэри.

2010-рэ ильэсым «Кубань-энергэм» «Черемушкэм» шигъэуцугъэм нэмыкIэу Мыекъуапэ подстанциитIу шигъэцкIэжыгъ, Мыекъопэ, Тэхьутэмькыое, Кошхьэблэ ыкIи Красногвардейскэ районхэм электричеством икъэ-кIуапIэхэр ащызэбгырищыгъэх.

Адыгэ Республикэм и Президент иунашъу

Пенсионнэ системэр Адыгэ Республикэм ылъэ шытеуцонымкIэ ыкIи ащ хэхъоныгъэ шегъэшыгъэнымкIэ гъэхьагъэхэр зэрIэхэм, ильэсыбэ хъугъэу гуетыныгъэ фыряIэу Iоф зэрашIэрэм, Урысые Федерацием ПенсиехэмкIэ ифонд зызэхашагъэр ильэс 20 зэрэхьурэм афэшI сызэрафэразэр ясэлэ:

1) **Ацумыжъ Аминэт Шухъаибэ ыпхъум** — Урысые Федерацием ПенсиехэмкIэ ифонд Тэхьутэмькыое районымкIэ и ГъэлорышIапIэ ипашэ игуадзэ;

2) **СтIашъу Анжеликэ Аслъан ыпхъум** — Урысые Федерацием ПенсиехэмкIэ ифонд кIалэу Мыекъуапэклэ и ГъэлорышIапIэ иотдел ипашэ;

3) **Косьянова Еленэ Валерий ыпхъум** — Урысые Федерацием ПенсиехэмкIэ ифонд Адыгэ РеспубликэмкIэ и Къутамэ иотдел иэксперт-специалист шъхьалэ.

Адыгэ Республикэм и Президенту

ТХЬАКЛУШЫНЭ Аслъан

к. Мыекъуапэ, шкIогъум и 15, 2010-рэ ильэс N 134-рп



Сурэтхэр А. Гусевым тырихыгъэх.

— Тизэдэлъжээн зэрэлъыдгъэклотэштым имызакъоу, электроэнергетикэм ылъэныкыокIэ республикэм хэхъоныгъэхэр езыхъэшIышт шIыкIакIэхэм предприятияер атехьаным тыщэгугъы, — кылуагъ Тхьаклушынэ Аслъан.

Мы ильэсым Мыекъуапэ ирайонэу «Черемушкэм» шагъэуцугъэ подстанцием пае лъэшэу зэрафэразэхэр, республикэм социальнэ-экономикэ хэхъоныгъэхэр ышIынхэмкIэ ащ фэдэ проектхэм лъэшэу шIуагъэ кызыратырэр ащ кыыхигъэщыгъ. Нэужым энергетикхэм ямэфэкIэу

къэблагъэрэмкIэ мы отраслэм шылажэу Адыгеим ыкIи Краснодар краим ащыпсэухэрэм ар къафэгъушIуагъ, ягухэлхэр къадэхъунхэу къафэлъIуагъ. Георгий

Султановым кызырэиуагъэмкIэ, инвестицехэмкIэ ОАО-у «Кубань-энергэм» ипрограммэ псэумкIи сомэ миллиард 31-рэ проектхэм ягъэцкIэн пIуагъэхьанэу

кыдыхэлъытагъ. Адыгеим илахъэу ащ шагъэнэфагъэр макIэп. ГушыIэм пае, ильэсэу икIырым кыкIоуI республикэм изнергосистемэ сомэ миллион 300 кы-

Электроэнергетикэм ылъэныкыокIэ хэхъоныгъэу ышIыхэрэмкIэ Адыгеир Темыр Кавказым иреспубликэхэм апэ ит.

ХЪУТ Нэфсэт.

ТЕЛЕВИДЕНИЕ ЗЭУКIЭГЪУХЭР



Шъхъэихыгъэу джэуапхэр къаритыжыгъ

шIом кытыгъэ кыныгъохэр дэгъэзыжыгъэнхэм ахэлэжыагъэхэр, врачхэр, студентхэр, промышленнэ предприятиехэм япашэхэр, общественнэ организациехэм ялIыкIохэр. А зепсэуми Правительствэм и Тхьаматэ рагы ашIоигъо упчIэхэр зыдагыгъыгъэх.

Джащ фэдэу чэщ-мэфили хъугъэу операторхэм зэпыу ямыIэу Iоф ашIэштыгъ, Урысыем ичIыпIэ зэфшъхьафхэм ащыпсэухэрэм къатырэ упчIэхэр атхыштыгъэх. Ильэсым кыкIоуI Владимир Путиныр зыдэщыIэгъэ чIыпIэхэм ащыщхэм къэкIокIырэ телевизионнэ оборудованиер ашагъэуцугъэу, камерэм къэкIуалIэхэу упчIэхэр къатынхэ алъэкIынэу агъэлсыгъагъ.

(ИкIэух я 2-рэ н. ит).

Урысые Федерацием и Правительствэ и Тхьаматэу Владимир Путиным иIофшIэнкIэ шэнышIу фэхъугъэ телевидение зэукIэгъухэр зэхичэхэу зыгъэуцугъэхэр зыгъэгумэкIырэ упчIэхэм джэуапхэр къатыжыгъэнхэр. Тыгъэгъазэм и 16-м джащ фэдэ телезэукIэгъоу зэхичэгъагъэр ящэнэрэу шытыгъ. Ащ изешакIо кызырэиуагъэмкIэ, залым кырагъэблэгъэгъагъэх гъэмафэм мээхэм машIохэр къазышхъухэм цыфхэр къэгъэнэжыгъэнхэм, ма-

Адыгэ Республикэм и Къэралыгъо Совет — Хасэм

Ильэсыбэ хъугъэу гуетыныгъэ фыриIэу Iоф зэришIэрэм, лIыкIо органхэм яхабзэхэр зэрэлъыгъэкуатэхэрэм, хэдзакIохэм яфедэхэр чанэу кызыригъэгъунэхэрэм ыкIи Урысые Федерацием ПенсиехэмкIэ ифонд зызэхашагъэр ильэс 20 зэрэхьурэм афэшI Адыгэ Республикэм и Къэралыгъо Совет — Хасэм и Щытхъу тамыгъэу «Закон. Пшъэрыль. Щыфыгъ» зыфиорэр фагъэшъошагъ **Къулэ Аскэрбий Хьаджыбэчир ыкIом**, Урысые Федерацием ПенсиехэмкIэ ифонд Адыгэ РеспубликэмкIэ и Къутамэ ипашэ.

Пенсионнэ системэм Адыгэ Республикэм зыщегъэушъомбгъугъэнымкIэ, цыфхэм нахьышIоу пенсиехэр алэгъэгъэхьэгъэнымкIэ гъэхьагъэхэр зэрашIыгъэхэм, ильэсыбэ хъугъэу гуетыныгъэ фыриIэу Iоф зэрашIэрэм ыкIи Урысые Федерацием ПенсиехэмкIэ ифонд зызэхашагъэр ильэс 20 зэрэхьурэм афэшI Адыгэ Республикэм и Къэралыгъо Совет — Хасэм и Щытхъу тхылъ афагъэшъошагъ:

— **Дэгумыкыо Фатимэ Мухьдин ыпхъум**, Урысые Федерацием ПенсиехэмкIэ ифонд Адыгэ РеспубликэмкIэ и Къутамэ иотдел ипашэ;

— **Киселева Татьяна Иван ыпхъум**, Урысые Федерацием ПенсиехэмкIэ ифонд Адыгэ РеспубликэмкIэ и Къутамэ ипашэ игуадзэ;

— **Цуекыо Саидэ Аскэр ыпхъум**, Урысые Федерацием ПенсиехэмкIэ ифонд Тэхьутэмькыое районымкIэ и ГъэлорышIапIэ ипашэ.

Тхьаклушынэ Руслъан Кытэ ыкIом идунай зехъожьым тикын кыддзыIэгъыгъэ псэуми тафэразэу «тхьашъуегъэпсэу» ятэIожьы. Регионхэм, хабзэм ифедеральнэ, иреспубликэ, имуниципальнэ органхэм, ведомствэ, организациие зэфшъхьафхэм япашэхэр, тичIыпIэгъухэр кызырэтфэтхьаусыхагъэхэм, гушыIэ дахэу кыгъаIуагъэхэм мы мэфэ хьылъэхэм кIуачIэ кыгъаIхьагъ, тикын нахь кытфагъэпсынкIагъ.

Тхьаклушынэхэм яIакъу.

Адыгеим и Президент афэтхьаусыхэ

Къэбэртэе-Бэлъкъарым имуфтиеу ПшыхьакIэ Анас зэраукIыгъэм икьэбар зызэхэхым Адыгэ Республикэм и Президенту Тхьаклушынэ Аслъан Къэбэртэе-Бэлъкъарым и Президенту Къэнэкъо Арсен ыцIэкIэ телеграммэ ыгъэхьыгъ. Ащ мыруштэу кышчелэ:

«Къэбэртэе-Бэлъкъарым ибыслъымэнхэм я ДиндэлэжыапIэ ипашэу ПшыхьакIэ Анас Мусай ыкIор зэраукIыгъэр лъэшэу гухэкI сшыхъугъ.

ЩымыIэжыым игупсэхэмрэ илахьылхэмрэ сафэтхьаусыхэ. ПшыхьакIэ Анас Мусай ыкIор егъашIи гукъэкIыж дахэкIэ тыгу илшышт.

Кынэу кышъуфыкыокIыгъэр кыжъудэтэгъош, тыкыжъудэшъыгъо».

Адыгэ Республикэм и Президент и Указ

Адыгэ Республикэм ищытхуыцлэхэр афэусыгъэнхэм ехылаагъ

Социальнэ хэхъоныгъэмкIэ гъэхъагъэхэр зеришIыгъэхэм ыкIи илъэсыбэ хуыгъуэ Iоф зеришIэрэм афэшI шытхуыцлэу «Адыгэ Республикэм цIыфхэр социальнэу ухуымэгъэнхэмкIэ изаслуженнэ IофышI» зыфиIорэр

ДэгумыкIо Валентинэ Семен ыпхуым — Урысые Федерацием ПенсиехэмкIэ ифонд Адыгэ РеспубликэмкIэ и Къутамэ иотдел ипашэ фэгъэшъошэгъэнэу.

Экономикэм изыкъегъэлэтынкIэ гъэхъагъэхэр зеришIыгъэхэм ыкIи гуетыныгъэ фыриIэу Iоф зеришIэрэм афэшI шытхуыцлэу «Адыгэ Республикэм изаслуженнэ экономист» зыфиIорэр

ХьокIо Аминэт Джамбулэт ыпхуым — Урысые Федерацием ПенсиехэмкIэ ифонд Адыгэ РеспубликэмкIэ и Къутамэ ипашэ игуадзэ фэгъэшъошэгъэнэу.

Адыгэ Республикэм и Президенттэу ТХЪАКIУШЫНЭ Аслъан

къ. Мыекъуапэ, тыгъэгъазэм и 15, 2010-рэ илъэс N 133

Адыгэ Республикэм и Президент и Указ

Адыгэ Республикэм и Президент бзэджэшагъэхэм ябэныжыгъэным иIофыгъохэмкIэ иIэпылэгъу ехылаагъ

1. Кандыч Вадим Анатолий ыкIор Адыгэ Республикэм и Президент бзэджэшагъэхэм ябэныжыгъэным иIофыгъохэмкIэ иIэпылэгъу гъэнфэгъэнэу.

2. ЗыкIэтхэхэр мафэм щегъэжагъэу мы Указым кIуачIэ иIэ мэхъу.

Адыгэ Республикэм и Президенттэу ТХЪАКIУШЫНЭ Аслъан

къ. Мыекъуапэ, тыгъэгъазэм и 13, 2010-рэ илъэс N 132

Шъхъэихыгъэу джэуапхэр къаритыжыгъ

(Апэрэ нэкIуб. къыщечжэ).

Арэу щытми, телезIукIэгъум изещакIо иапэрэ упчIэхэмкIэ зэдэгущыIэгъур рагъажы, къызтэныкIырэ илъэсым кIэухэу фэхъухэрэм Владимир Путиныр къагетушылаагъ. Ащ зэрэхигъэунэфыкIыгъэмкIэ, финанс кризисым ыпэрэ илъэсым экономикэм гъунапкъэу ыштэгъагъэхэм джыри алтымыIэсыжыгъэх нахь мышIэми, зыужыжыныным игъогу хэгъэгур пытэу теуцуагъ. Промышленнэ производствэм процент зыпщылIым нэсэу хэхъоныгъэхэр ышIыгъэх. IофшIэн зимыIэхэм япчъагъэ миллион 1,2-кIэ нахь макIэ ашIыгъ. Цыфхэм фэдэу къалэлахэрэм хэхъагъ. Пенсиехэм процент 45-рэ фэдизэу къахэхъагъ. ШыпкIэ, огъушхоу зэрэщытыгъэм ыпкIэ кыкIэу, мыгъэ лэжыгъэу хэгъэгум къышахыжыгъэр ыпэрэ илъэсым аугъоижыгъагъэм нахь макI. Джаш фэдэу нэмыкI лъэныкIохэм В. Путиныр къащыуцугъ.

КъызтэныкIыгъэ илъэсымкIэ анахь къыныгъэу ылыгъэрэмкIэ В. Путиныр зеупчIыхэм, ащ къыIуагъ мэхэм къащыбугъэгъэ машлохэм къагыгъэ тхъамыкIагъохэр дэгъэзыжыгъэнхэр пстэуми анахь къыныгъэу зэрилыгътэрэр. Ащ пыздагъэу чылагъоу стыгъэхэм ащыпсэхэрэм апае унакIэхэр зрагъэлсыгъэхэм зыфагъэзагъ, Владимирскэ хэкум щыщ чылагъоу стыгъэм дэсыгъэхэм апае агъэуцугъэ унакIэхэр къыгъэлъагъохэзэ, ахэм ащыпсэхэрэм къатыгъэ упчIэхэм джэуапхэр аритыжыгъ.

Мы зэдэгущыIэгъум чIыпIэ щымыубытын ылыгъыгъэп лъэпкIэ зэфыщытыкIэхэм яп-

хыгъэ къыныгъоми. Москварэ Санкт-Петербургрэ бэмышIэу къащыбугъэ бырсырхэм цыфхэр зрагъэгумэкIыхэрэр нафэ къашIыгъ нахь пасэу къатыгъэ упчIэхэм. Куп горэхэм урысхэмрэ Каказым щыпсэхэр лъэпкIэхэмрэ зэпагъэуцунхэ гухэлхэр яIэу а бырсырхэр къызэрэрахыжыгъагъэхэр зэрэзыхаIагъэм цыфхэр ыгъэгумэкIыштыгъэх.

— Хэт щыщ лъэпкIэ, — къыIуагъ Владимир Путиныр, — шго гъэнфэгъэ теплъэшъонэу, ыцIэ IаекIэ бгъэлунэу ищыкIагъэп, ар еплъыкIэ тэрэзэп. Сыдыр лъэпкIэ щыщ цыфы бзэджэшагъэ зрихъан ылыгъыштыгъ, законом зэригъэнафэрэм тетэу хэти ифэшъуашэр егъэгъотыгъэн фае. Джары мы Iофым екIолэIкIэ шъхъалэу иIэр.

Бэ джаш фэдэ упчIэ «пльырхэу» къагыгъэхэр. Ау сыдыр упчIэ зыщымидзыеу, телгъэшъогъэ къэлуакIи ымыгъэфедэу, зэкIэми шъхъэихыгъэу иеплъыкIэхэр къариIоллаагъ. Ахэм ащыщых гъо-мылапхэхэм, промышленнэ то-вархэм, коммунальнэ фэIо-фашIэхэм, нэмыкIэхэм ауасэхэр къызэрэдэIкIуаехэрэм цыф къызэрыкIохэр зрагъэтхъаусыхэрэр. А зэпстэуми иеплъыкIэхэр къариIоллаагъ, хабзэм ышIэштэу ыгъэнафэхэрэм къащыуцугъ.

ТэшIэ мы тхыгъэ кIэкIымкIэ сыхъатитIум кIогъэ зэдэгущыIэгъум къыщаIэтыгъэ Iофыгъо пстэури кыпIотыкIын зэрэмылэжыштыр. Тэ анахъу тыкызыщыуцугъэр зэдэгущыIэгъум иублэгъухэм адэжъ къыщаIэтыгъэ Iофыгъохэр арых ныIэп.

СЭХЪУТЭ Нурбий.

ЧЫГУР ТЭРЭЗЭУ

гъэфедэгъэн фае



ЛэжъапкIэм итын, IофшIэнымкIэ фитыныгъэхэр мыукогъэнхэм, хъакъулахъхэм ыкIи нэмыкIэу аугъоихэрэм япхыгъэ законодательствэр гъэцэкIэгъэным афэгъэхыгъэ упчIэхэм язэшлохын фэгъэзэгъэ республикэ межведомственнэ комиссией зэхашагъэм зичэзыу зэхэсыгъо мы мафэхэм илаагъ. Ар зеришагъ Адыгэ Республикэм и Премьер-министрэу Къумпыл Мурат.

Мэкъумэщ чыгухэм яучет, ахэр тэрэзэу гъэзекIогъэнхэм ыкIи мэкъумэщ производительхэм яIофшIэн зэрэзыхащэрэм лъыплъэгъэным япхыгъэ Iофыгъохэр арых къызэрэуцогъэхэр зытегушылаагъэхэр.

Къумпыл Мурат къызэрэхигъэщыгъэмкIэ, мы лъэныкIомкIэ гумэкIыгъоу республикэм иIэр макIэп. Мэкъумэщ хызымэтым Iоф шызышIэхэрэм сомэ миллион 700 фэдиз хурэ къэралыгъо Iэпылэгъур къызыфагъэфедэн амал яI, джаш фэдэу банкхэм сомэ миллиарди 7 фэдиз чыфэу къараты. Ау арэу щыт нахь мышIэми, ахэм ащыщыбэхэм хъакъулахъхэр икIу фэдизэу къатыхэрэп, лэжыгъэу къахыжыгъэри зыфэдизыр чIаукъуашэу къыхэкIы. Ащ фэдэ зекIуакIэм республикэ ыкIи муниципальнэ бюджетхэм яегъэшхо къаIкIы. Мэкъумэщ чыгу гектар мин пчъагъэ зыкIи зрамыгъэфедэрэми кIэух горэ фэшIыгъэн фае.

ГумэкIыгъоу, шыкIагъэу шыIэхэр дэгъэзыжыгъэнхэм пае мы Iофым фэгъэзэгъэ структурэхэм зэкIэми яIофшIэн нахь агъэлъашын, зэфэхысыжъ тэрэзхэр ашIынхэ фаеу республикэм и Правительство ипашэ ылытаагъ.

АР-м мэкъу-мэщымкIэ иминистрэу Юрий Петровым, муниципальнэ образованиеу «Мыекъопэ районым» мэкъу-мэщым хызымэтымкIэ и ГъэлорышIапIэ ипашэу Виктор Морозовым, нэмыкIэхэми псалъэу къашIыгъэхэм къызэрагъэнфэгъэмкIэ, республикэм имэкъумэщ чыгухэр зэрагъэфедэхэрэм уигъэрэзэпэнэу щытэп. Анахь гумэкIыгъо шъхъалэр чыгу Iахъхэр бэрэ зрашъжыкыхэрэр, ахэр зыехэм ащыщыбэхэр Адыгеим зэрэщымыпсэхухэрэр ары.

Хъакъулахъ къулыкIум зэфэхысыжъэу къышIыгъэм къызэригъэлъэгъуагъэмкIэ, 2010-рэ илъэсым чъэпыогъум и I-м ехъулэу мэкъумэщ хызымэтым

Iоф шызышIэрэ нэбгырэ мини 3,5-рэ учетым хэт. Мы аужыр-рэ илъэсыщыр пштэмэ, ахэм япчъагъэ фэдизрэ ныкIорэкIэ нахыбэ хуыгъэ. Мэкъу-мэщым шылажыгъэхэрэм илъэс зэфэхысыжыгъэхэр ашIыхэ зыхъукIэ, ащ мышIыпкъабэ къызэрэхафэрэр е зи фэдэ ямылагъэу къызэрагъэлъагъорэр гумэкIыгъо шъхъа-Iэхэм ащыщ. Ащ къыхэкIыкIэ бюджетым чIэнэгъэшхо ешIы.

АР-м хэгъэгъу кIоцI IофхэмкIэ и Министерствэ илы-кIоу зэхэсыгъом хэлэжыгъэ Кубэщыч Мурат къызэриIуагъэмкIэ, илъэсэу тызыхэтым мээ 11-у пыкIыгъэм мэкъумэщ хызымэтым епхыгъэу республикэм бзэджэшIэгъи 8 шызэра-хъагъэу агъэунэфыгъ. Зэрарыр сомэ миллиони 6-м кIэхъагъ, къызэрагъэгъэзжыгъэр сомэ миллиони 3-р ары. Бзэджэ-шIагъэр зезыхъагъэхэм ащыщхэм уголовнэ Iофхэр къапа-гъэтэджагъ.

Iофыгъоу зэхэсыгъом къышIалэтыгъэр къызэрыкIоу зэрэщымытыр Къумпыл Мурат къыхигъэщызэ, нэбгырэ пэпчъ къытефэрэр ыгъэцэкIэнэу ыкIи ащкIэ пшъэдэIкIыжъ зэрахырэри зыщамыгъэгъушIэнэу къариIуагъ. Муниципальнэ образованиехэм, къулыкIу ыкIи гъэ-IорышIапIэ зэфэшъхъафхэм язэпхыныгъэ гъэпытэгъэным пае электроннэ шыкIэм тетэу документхэр агъэхъазырынхэр ыкIи ищыкIагъэ хъумэ, ар зэ-Iэпахыжыкын амал яIэу гъэп-сыгъэныр зэхэсыгъом кIэух зэфэхысыжъэу фэхъугъ.

ТХЪАРКЪОХЪО

Адам.

Сурэтыр Iэшъынэ Аслъан тырихыгъ.

Хьэпэе Арамбий ыпшъэ ралъхъагъ

Республикэ общественнэ движениеу «Адыгэ Хасэм» исовет изэхэсыгъо тыгъуасэ Мыекъуапэ шыкIуагъ. Ащ зэхэщэн Iофыгъохэм шахэпIагъэх. Адыгэ Хасэм исовет итхъамэгъэ IэнагIэ Хьэпэе Арамбий ыпшъэ ралъхъагъ. ЗэIукIэм гъэцэкIэкIо купым хэтыштхэри щагъэнэфэгъэх.

ЕМЫКIУШХОУ ЫЛЪЫТАГЪ

Урысыем и Президенттэу Дмитрий Медведевым Къэбэртэе-Бэлъкар Республикэм имуфтий шъхъалэу ПщыхъакIэ Анас зраукIыгъэр емыкIушхоу ыкIи тхъамыкIэгъошхоу ылытаагъ. Ар зышIагъэм пхъашэу дзекIогъэн зэрэфаер къылуагъ.

— Муфтиир Къэбэртэе-Бэлъкыарым шалтытэрэ дин IофышIэшхоу, экстремизмэм пэуцужырэ цыфэу щытыгъ. ЗыкIаукIыгъэр идунэ-еплъыкI, шъхъэихыгъэу ишIошI къызэриIо-штыгъэр ары. Тапэки Къэбэртэе-Бэлъкыарым ибыслъымэнхэм тыргъусэшт. УкIаIор къызэрагъотыштым ыкIи пшъэдэIкIыжъ зэрихыш-тым сицыхъэ телъ, — къылуагъ Президентым. Следствием къызэригъэлъагъорэмкIэ, муфтиир зауIыгъэр тыгъэгъазэм и 15-м сыхъа-тыр 19-рэ такыкIэ 30-мэ адэжъ. Налшык иура-мэу Есениным ыцIэ зыхырэ ары тхъамы-

кIагъор къызыщыхуыгъэр. ТелефонкIэ муфтиим фытеохи, унэм ар къызекIым, амыгъэ-унэфыгъэ цыфхэр мызэу, мытIоу ащ кIэра-хъокIэ къеохи, загъэбыллыжыгъэ. Пчыхъа-кIэм а чыпIэм ыпсэ цыхъэкIыгъ.

Къэбэртэе-Бэлъкыарым и Президенттэу Къанэкъо Арсен тхъамыкIагъор зыщыхуыгъэ чыпIэм ащ лыпытэу къэсыгъ. Ар унагъом фэтхъаусыхагъ.

Муфтиир Налшык дэт быслъымэн къэхалтэм тыгъуасэ щагъэтIылыгъэ. КъызэралорэмкIэ, ар чыпIэ ваххабитхэм ауIыгъэн ылыгъышт.

Адыгэ Республикэм и Президенттэу Адыгэ Республикэм иминистрэхэм я Кабинетрэ лъэшэу гухэкI ащыхуыгъ Адыгэ республикэ фондэу «ТекIоныгъ» зыфиIорэм идиректорэу ХъапэкIэ Налбий Юныс ыкъом идунай зэрихъожыгъэр ыкIи щымылэжыкын игупсэхэмрэ илахылыхэмрэ афэтхъаусыхэх.

Адыгэ Республикэм и Къэралыгъо Совет — Хасэр лъэшэу гухэкI шыхъоу Адыгэ Республика и Президент илIыкIоу Адыгэ Республикэм и Къэралыгъо Совет — Хасэм ренэу шыIэ Шыбзыхъо Махъмуд Хъаджыбэчыр ыкъом фэтхъаусыхэ ышыпху идунай зэрихъожыгъэм фэшI.



Адыгэ Республикэм и Президент иунашъу

Адыгэ Республикэм гъэсэныгъэмкIэ исистемэ ихъхьоныгъэ яIахьышIу зэрэхашыхьэрэм, кIэлэгъаджэм и Илъэс япхыгъэу сызэрафэразэр ясIо:

1) Акимовэ Людмилэ Андрей ыпхъум — къалэу МыекъуапкIэ гъэсэныгъэ языгъэгъотырэ муниципальнэ учреждение «Гурыт еджапIэу N 7-м» географиемкIэ икIэлэгъаджэ;

2) БеданыкIо Рэмэзан Аслъан ыкIом — Адыгэ Республикэм гъэсэныгъэмрэ шIэныгъэмрэкIэ иминистрэ;

3) Дутова Тамарэ Алексей ыпхъум — Джэджэ районьмкIэ муниципальнэ кIэлэцIыкIу IыгъыпIэу N 1-м ипашэ;

4) ЕрэджыбэкIо Адам ХьакIэмьзэ ыкIом — муниципальнэ образованиеу «Теуцожэ районьмкIэ иадминистрацияе гъэсэныгъэмкIэ и ГъэIорышIапIэ ипашэ;

5) Игнатович Еленэ Николай ыпхъум — Мыекъопэ районьмкIэ гъэсэныгъэ языгъэгъотырэ муниципальнэ учреждениеу «Гурыт еджапIэу N 1-м» идиректор егъэджэн-пIуныгъэ IофымкIэ игуадзэ;

6) Кобл Сусанэ Байзэт ыпхъум — Красногвардейскэ районьмкIэ селю Красногвардейскэм гъэсэныгъэ языгъэгъотырэ имуниципальнэ учреждениеу «Гурыт еджапIэу N 11-м» адыгабзэмкIэ икIэлэгъаджэ;

7) ТIатIыжэ Аскэрбий Къэралбий ыкIом — Шэуджэн районьмкIэ гъэсэныгъэ языгъэгъотырэ муниципальнэ учреждениеу «Мамхыгъэ гурыт еджапIэу N 4-м» идиректор;

8) Толстова Иринэ Сергей ыпхъум — ТэхутэмыкIое районьмкIэ поселкэу Яблоновскэм гъэсэныгъэ языгъэгъотырэ имуниципальнэ учреждениеу «Гурыт еджапIэу N 15-м» тарихьымрэ обществознаниемрэкIэ икIэлэгъаджэ;

9) Хьот Заур ЦыкIужые ыкIом — къэралыгъо учреждениеу «Адыгэ Республикэм и Къэралыгъо филармоние» игенеральнэ директор, ихудожественнэ пашэ;

10) Чэтыжэ Маринэ Заурбэч ыпхъум — Адыгэ-къалэкIэ гъэсэныгъэ языгъэгъотырэ муниципальнэ учреждениеу «Пэублэ еджапIэу N 6-м» идиректор;

11) ЕлъэшыIэ Валентинэ Джыгыт ыпхъум — Коцхьэблэ районьмкIэ къуаджэу Коцхьэблэ гъэсэныгъэ языгъэгъотырэ имуниципальнэ учреждениеу «Гурыт еджапIэу N 1-м» тарихьымрэ обществознаниемрэкIэ икIэлэгъаджэ.

**Адыгэ Республикэм и Президентэу
ТХЬАКIУШЫНЭ Аслъан**
къ. Мыекъуапэ,
тыгъэгъазэм и 13, 2010-рэ
илъэс
N 152-рп

КIэлэгъаджэм и Илъэс республикэм щэгъэкIотэжыгъ

КIэлэгъаджэм и Илъэс Адыгэ Республикэм зэрэщыкIуагъэм епхыгъэ кIэлэу зэфэхьысыжхэр тыгъуасэ ашIыгъэх. Мыш фэгъэхьыгъэ торжественнэ зэхыхъу АР-м и Къэралыгъо филармоние щыкIуагъэм къекIолIагъэх АР-м и Къэралыгъо Совет — Хасэм идепутатхэр, АР-м иминистрэхэм я Кабинет хэтхэр, республикэм гъэсэныгъэм иучреждениеу итхэм япашэхэр, кIэлэгъэджэ IофшIэным иветеранхэр, кIэлэгъаджэхэр, нэмыкIхэри.

Къээрэуэгъоигъэхэм Адыгэ Республикэм и Президентэу ТхьакIушынэ Аслъан ышIэкIэ къафэгущIуагъ ыкIи ащ ишIуфэс тхыгъэ къеджагъ АР-м и Президентрэ министрэхэм я Кабинетрэ я Администрациие ипашэу Владислав Федоровыр.

«УФ-м и Президентэу Дмитрий Медведевым унашъоу ышIыгъэм диштэу 2010-рэ илъэсыр кIэлэгъаджэм и Илъэсэу тикъэралыгъо щыкIуагъ. Ащ фэдэ лъэбкъум мэхъанэшхо зэриIагъэр щыIэныгъэм къыгъэлэгъуагъ. Тисабыйхэм шIэныгъэ куухэр зэрагъэгъотынхэмкIэ, патриотэу пIугъэнхэмкIэ, шэн-зекIокIэ тэрэзхэр ахэлъынхэмкIэ кIэлэгъаджэм иIофшIэн бэ епхыгъэр. Ар къагурыIозэ ахэм Iофышхо зэрэшIэрэм, пшгъэдэкIыж ин зэрэхьырэ афэшI

тызэрафэразэр ясIомэ сшIоигъу. Непэ кIэлэгъаджэм мэхъанэу обществом щыриIэм зыкъегъэ-Iэтыгъэныр, еджапIэм IэкIэлэ амалхэм зыгъэушъомбгъугъэныр пшгъэрыл шъхьалэхэм ащыщых. А зэкIэри зэшIохыгъэнхэм пае лъэпкъ проектэу «Гъэсэныгъэм», республикэ программэхэм чанэу Iоф ашIэ. КIэлэгъаджэхэр социальнэу къэухъумэгъэнхэм, ахэм ящыIэкIэ-псэукIэ нахьышIу шIыгъэным, сьд фэдэрэ лъэныкъокIи IэпыIэгъу афэхьыгъэным тапэки тыналэ атедгъэтышт. Илъэсэу къызэтынэкIырэм джыри зэ къыгъэнэфагъ непэ IэпIэсэныгъэшхо зыхэлэ кIэлэгъаджэхэр Адыгеим зэриIэхэр. Педагогическэ IофшIэным иветеранхэм, непэ мы сэнэхьат шIагъом рылажэхэрэм зэкIэми псауныгъэ пытэ шъуиIэу, шъуигъэхьагъэхэм къащымыкIэу ыпэкиIэ шъулыкIотэнэу шъуфэсIо», — къышIо республикэм ипашэ ишIуфэс тхыгъэ.

Илъэсыбэ хъугъэу гуетыныгъэ фыряIэу Iоф зышIэрэ ыкIи гъэхьэгъэшIу зышIыгъэ кIэлэгъаджэхэм ащыщхэм АР-м и Президент иунашъокIэ щытху тхылхэр ыкIи сомэ мин 20 зырыз шIухьафтынэу нэужым аратыгъэх.

Обществом, къэралыгъом хэхьоныгъэхэр ашIынхэмкIэ кIэлэгъэджэ сэнэхьатым мэхъанэшхо зэриIэр къыIуагъ АР-м гъэ-



сэныгъэмрэ шIэныгъэмрэкIэ иминистрэу БеданыкIо Рэмэзанэ. КIэлэгъаджэм и Илъэс Адыгеим зэрэщызэхашагъэм осэшхо ащ къыфишIыгъ. Гъэсэныгъэм исистемэ непэ зэхьокIыныгъэшIухэр зэрэщыкIохэрэр, ащ хэхьоныгъэхэр ышIынхэмкIэ къэралыгъо программэу 2015-рэ илъэсым нэс Iоф зышIэштыр тиреспубликэ зэрэщашагъэм министрэм ягугъу къышIыгъ.

УФ-м гъэсэныгъэмрэ шIэныгъэмрэкIэ и Министерствэ щытхуцIэхэр къызыфигъэшъошгъэ кIэлэгъаджэхэр нэужым сценэм къыдащэгъэх, яIофшIэнкIэ ахэм къалэжыгъэхэр БеданыкIо Рэмэзан аратыжыгъэх. Джащ фэдэу кIэлэ-

егъэджэ ныбжьыкIэхэм IэпыIэгъу афэхьыгъэнымкIэ агъэнэ-фэгъэ ахьщэ шIухьафтынэу сомэ мин 50 хьурэр ТэхутэмыкIое районьм къыкIыгъэ Илья Чахмахчевым зэхыхэм щыратыжыгъ.

АР-м и Къэралыгъо Совет — Хасэм ышIэкIэ кIэлэгъаджэхэм къафэгущIуагъ ыкIи Парламентым ищыгъу тхылхэр нэбгырэ заулэмэ аратыжыгъэ депутатэу, профильнэ Комитетым ипашэу УдыкIэко Юрэ.

Республикэм итворческэ коллективхэм къатыгъэ концертнымкIэ торжественнэ зэхыхэр зэфашIыжыгъ.

ТХЬАРКЪОХЪО Адам.
Сурэтыр Iэшгъынэ Аслъан тырихыгъ.



ПФР-р — илъэс 20 хъугъэ

Шухьафтынхэр аратыгъэх

Урысые Федерацием ПенсиехэмкIэ ифонд зызэхашагъэр илъэс 20 зэрэхьурэр тызхэт мазэм Урысыем щыхагъэунэфыкIышт. Ащ епхыгъэ Iофыгъуабэ ПФР-м и Адыгэ республикэ Къутамэ щызэхашагъ. ЗэдэгущыIэгъухэр, «Iэнэ хъураехэр», яIофышIэхэр зыхэлэжырэ зэнэкъокъухэр щыIагъэх. Джащ фэдэу ПФР-м и IофышIэхэм якIэлэцIыкIухэм апае зэхашгъагъ сурэтхэмкIэ зэнэкъокъу. Ащ текIоныгъэ къыщыдзыхыгъэ нэбгырэ 16-м дипломхэмрэ шIухьафтынхэмрэ ятыжыгъэнхэм фэгъэхьыгъагъ ПФР-м и Адыгэ республикэ Къутамэ тыгъэгъазэм и 15-м щыкIо-



гъэ зэхыхэр. Ащ хэлэжыгъэх ПФР-м и IофышIэхэм ямызакъоу, АР-м гъэсэныгъэмкIэ ыкIи шIэныгъэмкIэ и Министерствэ, культурэмкIэ и Министерствэ, ныбжьыкIэ IофхэмкIэ Комитетым ялIыкIохэр.

ПФР-м и Къутамэ иконференц-залэу мэфэки зэхыхэр зыщыкIуагъэм кIэлэцIыкIухэм яIофшIагъэхэр къышагъэлэгъуагъэх.

Мэфэки зэхыхэр къызэ-Iуихызэ, ПФР-м и Адыгэ республикэ Къутамэ ипашэу Къулэ Аскэрбий ПенсиехэмкIэ фондым июбилей фэгъэхьыгъэ Iофыгъоу зэхашгъагъэхэм кIэкIэу къагъушыIагъ. Игуапэу хигъэунэфыкIыгъ ПФР-м игъэIорышIапIэхэу къалэхэм ыкIи районхэм ащыIэхэм кIэлэцIыкIу сурэтым ехьылэгъэ зэнэкъокъоу ащыкIуа-

гъэхэм бэу зэрэхэлэжыгъэр. Ахэм ясурэтхэм коммиссиер захаплэм, анахэ IофшIэгъэ дэгъу къезыхьыла-гъэхэу нэбгырэ 16 къыхахыгъ.

АР-м ныбжьыкIэ IофхэмкIэ и Комитет илIыкIоу Хьабэху Мурат, АР-м культурэмкIэ иминистрэ иапэрэ гуадзэу Нафиса Васильевам, АР-м гъэсэныгъэмкIэ ыкIи шIэныгъэмкIэ и Министерствэ испециалист-эксперт шъхьалэу Наталыя Радчук текIоныгъэр къыдзыхыгъэ кIэлэцIыкIухэм къащытхьугъэх, къафэгущIуагъэх, тапэки якълэмьпэ сурэт гъэшIэгъонхэр къычIэ-кIыным зэрэщыгъуагъэхэр зэхыхэм къыщаIуагъ.

ЕЛБЭШЭ Руслъан.
Сурэтыр Iэшгъынэ Аслъан тырихыгъ.

«Ладэм» шлозыхьын къахэкIыгъэп

«Адыиф» Мыекъуапэ — «Кубань» Краснодар — 27:39.
«Лада» Тольятти — «Ростов-Дон» Ростов-на-Дону — 27:22.



«Ростов-Дон» — «Ладэм» дахэу зедешлагъэх, гандбол шьыпкъэ теплъыгъ. «Ладэм» нахь лъэшэу зэрэщытыр ешлэгъум къыщылэгъуагъ.

«Ладэм» Кубок шьхьалэр къыдихыгъ, «Ростов-Дон» ятIонэрэ хьугъэ, «Кубань» яшэнэрэ чыплэр къыдихыгъ. АР-м физкультурэмкIэ ыкIи спортымкIэ и Комитет итхьаматэ игуадзэу ДжармэкIо Юсыф хагъэуэфыкIырэ чыплэхэр къыдзыхыгъэм афэгъушIуагъ, шIухьафтынхэр аритыжыгъ.

Джэнчэтэ СултIанэ ышыпху Сусанэ зэхэхэм къыщыгушылагъ, илахьылхэм ацIэкIэ нэпэплъ шIухьафтынхэр спортсменкэм афшIыгъ. «Ладэм» спортсменкэу Екатерина Смирновар зэнэкьокъум анахь дэгъоу шешлагъэу зэхэщакIомэ къыхахыгъ.

«Ладэм» шешIэрэ Татьяна Ерохинар къэлэпчъэIут анахь дэгъукIэ альытагъ. Мыекъуапэ шаплугъэу, джырэ уахьтэ «Ростов-Дон» шешIэрэ Наталья Винноковам зэкIэми анахьбэу къэлапчъэм Iэгуаор дидзагъ. «Кубань» анахь дэгъоу шешлагъэр Светлана Смирновар ары. «Адыифым» анахь дэгъоу шешлагъэу Екатерина Сухановар къыхахыгъ. Командэхэм нэпэплъ сурэтхэр атырахыгъэх.

Зэнэкьокъухэм язэхэщакIомэ тафэраз, спортсменкэхэм гъэхьагъэхэр ашIынэу афэтIо.

Сурэтым итыр: Джэнчэтэ СултIанэ фэгъэхьыгъэ зэнэкьокъум Кубок шьхьалэр къыщыдзыхыгъэ командэу «Лада» Тольятти.

мыкIхэми «Ладэр» зылащэзэ, тикъэлапчъэ Iэгуаор нахьбэрэ къыдадзэу фежыагъэх. Пчъагъэр зэрэ-лъыкIуатэщтыгъэр: 18:20, 21:25-рэ, 21:33-рэ. Зедзыгъэштэрэ спортсменкэу «Ладэм» хэтыр макIэп. Зыр зыпшыкIэ тренерым ар зэрэ-зэблихуштым пае ышхьэ «узырэп», зыхэдэн ыльэкIынэу зыгъэпсэфыпIэ тетIысхьапIэм тесыр икIушт. «Адыифыр» ащ ебгъапшэмэ, опыти зIэхэм ачIыпIэ ешIапIэм тренерым къыригъахьэхэрэр ныбжьыкIаIох, зэнэкьокъушхомэ афэхьазырхэп.

«Адыифыр» «Кубань» текIон ыльэкIыштыгъэу тIытырэрэп. Краснодар икомандэ зэхьокIыныгъэхэр щэкIохэми, ешIэгъур тIуиухьыным нахь фэхьазырыгъ. Светлана Смирновам изакъоми, «Кубань» нахь гъэшIэгъонэу ешIагъ. «Адыифым» хэтхэу Мария Гарбуз, Наталья Еремченкэм, Екатерина Сухановар, Татьяна Гусаковам къэлапчъэм Iэгуаор зэрэдадзэрэм тигъгушIощтыгъэми, тигандболисткхэр текIоныгъэм пэчыжыагъэх.

Джэнчэтэ СултIанэ фэгъэхьыгъэ я 4-рэ зэнэкьокъухэр Мыекъуапэ зэрэщыкIуагъэхэр зэфэтхьысыжхьэзэ, апэу тынаIэ зытетидзэрэр гандбол командэмэ ешIэкIэ дэгъу къызэрагъэлъэгъуагъэр ары. Мыекъопэ «Адыифым» зы зIукIэгъу нэмыIэми къымыхьыгъэми, текIоныгъэм ишгъыпкъэу фэбанэщтыгъ. Гум кьео тигандболисткэхэм яешIаIэ жьажьэу зэрэзэбла-хьурэр.

«Адыифыр» «Ладэм» зыIокIэм апэрэ такъикъ 30-м ыуж текIоныгъэр зыхьыштыр къэпшIэнэу шытыгъэп. Пчъагъэр зэрэлъыкIуатэщтыгъэр: 11:12, 13:13, 13:15, 16:17. ЯтIонэрэ такъикъ 30-м шыцэу тызыгъэрэзагъэр апэрэ такъикъи 10-р ары. Мария Гарбуз дахэу къэлапчъэм Iэгуаор дедзэ — 17:17. Татьяна Гусаковам IапшгъэкIэ лъхьанчэу Iэгуаор ыдзызэ, пчъагъэм хегъахьо. А уахьтэм «Ладэр» нахь «къызэкIэплъыхьагъэу» къытшыхьугъ.

Екатерина Смирновар, опытышхо зIэ Наталья Шипилова, нэ-

ТИЦЫФ ЦIЭРЫНОХЭМРЭ ГУКИЭГЪУМРЭ

Фондым ишIушIагъэ къытлъэIэсы

ШIушIэ фондэу Шъэумэн Хьазрэт ыцIэ зыхьырэр зызэхэщагъэр илъэси 8 хьугъэ. Гъот макIэ зIэхэм, къыныгъо къызэкIугъэхэм, еджапIэхэм, сымэджэщхэм, кIэлэцIыкIу Iыгъыплэхэм, нэмыкIхэми а уахьтэм къыклоцI IэпыIэгъу ар зэрафэхьугъэр макIэп.

Красногвардейскэ районым псыр къызыщэум, сомэ миллион пчъагъэ тхьамыкIагъо къы-

зэкIугъэмэ афитIупщи, цIыфхэм яфIо-фашIэхэр агъэцIкIэхэм фэшI ишIуагъэ аригъэкIыгъ.

Шъэумэн Хьазрэт аужырэ илъэсхэм Адыгейм шымыпсэурэми, ишIушIагъэкIэ къытлъэIэсы. Илъэсэу дгъэкIотэжырэм Афыпсыпэ дэт сымэджэщым пае сомэ миллиони 10 ыосэ медицинэ техникэ фондым ышгъыгъ.

Чъэпыогъу мазэм Кошхьэблэ районым икIэлэцIыкIу Iыгъыплэ-

хэм сомэ миллиони 4 афитIупшыгъ.

Шъэумэн Хьазрэт ыцIэкIэ шьт фондым исовет игъэцIэкIэкIо директорэу ШIуцIэ Асыет зэрэхигъэунэфыкIыгъэу, тапэкIи Адыгейм-рэ фондымрэ зэпхыныгъэхэр здырIэщтых, нэмыкI шIушIэ Iофыгъохэми Шъэумэн Хьазрэт ахэлэжъэшт.

БжымкIэ зэзэонымр

Краснодар краим изэлухыгъэ зэнэкьокъухэу Анапэ шыкIуагъэмэ бжымкIэ зэзаохэрэр ахэлэжыагъэх. Адыгэ Республикэм спортсменхэм зэлукIэгъухэм хагъэунэфыкIырэ чыплэхэр къащыдахыгъэх.



Апэрэ чIыпIих, Кубокыр

Илъэси 8 — 9 зыныбжьхэм къащыублагъэу 18-м къехьугъэхэри апэрэ чIыплэхэм афэбэнагъэх. Нэбгырэ 220-м еху алырэгъум шызэнэкьокъугъ. Адыгейм икомандэу спортсмен 28-рэ зыхэгъым Кубокыр къыдихыгъ.

Илъэси 10 — 11 зыныбжьхэм язэлукIэгъухэм ШэхэлI Бисл'ан, кг 35-рэ, апэрэ чIыплэр къащыдихыгъ. Илъэс 14 — 15 зыныбжьхэм, кг 50, Хьут Бисл'ан ащытекIуагъ. Хьатикъо-емыкIо Тимур, кг 55-рэ, илъэс 16 — 17 зыныбжьхэм янэкьокъуи, апэрэ чIыплэр къыхьыгъ. СтIашьу Сэфэр, кг 65-рэ, Аинды Экаев, кг 80, илъэс 16 — 17 зыныбжьхэм атекIуагъэх. Ибрагим Индеобиевым, кг 75-рэ, илъэс 18-м къехьугъэмэ якуп апэрэ чIыплэр къыщыдихыгъ.

ЯтIонэрэ чIыплэхэр къэзыхьыгъэхэр: Теуцожь Мурат, кг 45-рэ, СтIашьу Заур, кг 50, Наэбхил Ариан, кг 60, Уджыхьу Анзор, кг 55-рэ, Амарян Грант, кг 60, Омаров Магомед, кг 65-рэ, ДэнэжыкIо Мурат, кг 75-рэ, Шьоджэ Азэмат, кг 60, ПашIо Бисл'ан, кг 65-рэ, Ирина Голубовар, кг 60.

Ящэнэрэ чIыплэхэр къыдзыхыгъэхэр: ШэхэлI Русл'ан, кг 50, Шилов Тимур, кг 60, Мадиев Аинды, кг 65-рэ, КIэдэкIой Исл'ам, кг 75-рэ, Абзэз Рустам, кг 90-рэ.

ИIэпIэсэныгъэкIэ анахьэу къахэщыгъэмэ ащыщ ШэхэлI Бисл'ан. Уахьтэр амыухьэзэ зэлукIэгъуишмэ текIоныгъэхэр пкъыуэкIэ къащыдихыгъ. ЗэлукIэгъу пэпчэ секундэ 30 ныйэп тыригъэкIодагъэр.

ПашIо Бисл'ан финалым зынэсым шьобж хьылъэ къытырашагъэу шытыгъэми, алырэгъум техьагъ, апэрэ чIыплэм фэбэнагъ. Ыблыпкъ узыщтыгъэми, ухьазырыныгъэ дэгъу къыгъэлъэгъуагъ. Шьачэ кыкIыгъэ спортсменыр тIэкIу нахь лъэшыгъ, купым апэрэ щыхьугъ.

Тикомандэ пэщэныгъэ дызэрахьагъ тренерхэу Къэлэшыгъэ Аскэррэ Бжэнтхьэлэ Алыррэ. БжымкIэ зэзаохэрэм яфедерациеу Адыгейм шызэхэащагъэр лъэшэу афэраз АР-м культурэмкIэ иминистрэу Чэмышьо Гъазыйрэ АР-м физкультурэмкIэ ыкIи спортымкIэ и Комитет итхьаматэу ХьасанэкIо Муратрэ зэхэщэн IофыгъохэмкIэ IэпыIэгъу спортсменхэм къызэрафэхьугъэхэм фэшI.

Сурэтым итыр: апэрэ чIыплэр къыдзыхыгъэмэ ащыщэу ШэхэлI Бисл'ан.

НэкIубгъор зыгъэхьазырыгъэр
ЕМТИЛЪ Нурбий.

Продается автомобиль «Хюндай Тусон», 2007г., пробег 48500, коробка механическая, цвет серебро, цена 650000, торг. тел. 89184924040.